

کشمیر: مظلوموں کی پکار، حکمرانوں کا فرار

پروفیسر خورشید احمد

جموں و کشمیر کے مظلوم مسلمانوں کا اہل پاکستان پر جو حق ہے، وہ انسانیت، اسلام، اخلاق اور سیاسی، معاشری اور تہذیبی اوصاف اور تقاضوں (imperatives) ہر اعتبار سے محکم ہے۔ صد افسوس! ہماری موجودہ قیادت نے اس باب میں نہ صرف مجرمانہ غفلت بر تی ہے، بلکہ عملًا فرار اور بے وفائی کی راہ اختیار کر لی ہے، جسے اللہ، ملت اسلامیہ پاکستان اور تاریخ کبھی معاف نہیں کریں گے — لیکن سوال غلط کار حکمرانوں کو معاف کرنے یا ان کے احتساب سے کہیں زیادہ کا ہے۔ جب کوئی قوم اپنی قسم کا فیصلہ خود کرنے کے بجائے دوسروں کے ہاتھ میں اپنی قسم کا اختیار دے دیتی ہے تو اس کے منادات، اس کی عزت، اس کی آزادی اور بالآخر اس کا وجود معرض خطر میں ہوتے ہیں۔ آج پاکستانی قوم کے سامنے ایک ایسا ہی چلنچ ہے — ۲۱ دسمبر کو عید الاضحی اور سنت ابراہیم کی روشن مثال نے ہمارے کشمیر کو جھنچھوڑا ہے اور اس سلسلے میں کشمیر کے قائد اور کشمیریوں کی آزوؤں کے ترجمان سید علی شاہ گیلانی نے جو پیغام اہل پاکستان کو بیججا ہے، اس پر دل کی گہرائیوں سے غور کرنے کی ضرورت ہے۔ تاکہ پاکستانی قوم اپنی تاریخی ذمہ داری کو ادا کرنے کے لیے ایک بار پھر کمر بستہ ہو جائے اور حکمرانوں کے فرار، بے وفائی بلکہ غداری کی تلافی کا سامان کر سکے۔ سب سے پہلے اس مردِ مجاہد کے بیان کا خلاصہ اس توجہ اور یکسوئی سے پڑھ لیجیے کہ ہر لفظ دل میں اُتر جائے۔ اس لیے کہ یہ پیغام جس داعی حق کا ہے، وہ آج اقبال کے اسی شعر کی زندہ تصویر بنا ہوا ہے ۔

ہوا ہے گو شند و تیز لیکن چراغ اپنا جلا رہا ہے
وہ مردِ درویش جس کو حق نے دیے ہیں انداز خردوانہ

”کشمیریوں کو نہ بھارتِ ظلم و ستم سے جھکا سکا ہے اور نہ پاکستان کے حکمرانوں کی بے وفائی ہمیں اپنی منزل سے مالیوں کر سکتے گی۔ پاکستان اسلام کا قلعہ ہے اور افسوس اس قلعے کے محافظ مسلسل پسپائی کی پالیسی اختیار کیے ہوئے ہیں۔ ہم اول روز سے پاکستانی ہیں اور خون کے آخری قطرے تک پاکستان کی بتا، سالمیت اور تکمیل کی جگہ اڑتے رہیں گے۔ جب میرے یہ حروف آپ کی نظر وہ سے گزر رہے ہوں گے، تو یقیناً مملکت خداداد پاکستان میں ہر جانب عید کی خوشیاں جلوہ گر ہوں گی۔ میں چشمِ تصور سے اپنے خوابوں کی سرز میں کو دیکھتا رہتا ہوں۔ قیامِ پاکستان سے قبل میں نے ابتدائی تعلیم لاہور سے حاصل کی تھی، اور ۲۰ برس گزر جانے کے باوجود وہ مناظر، گلیاں، بازار اور کوچے دل و نگاہ میں بس رہے ہیں۔ اس میں کوئی شک نہیں کہ ہم پاکستان سے جنون کی حد تک محبت کرتے ہیں اور یہ محبت کسی زمین، رنگ، نسل، زبان کی وجہ سے نہیں ہے۔ یہ وہ محبت ہے جس کو اللہ تعالیٰ نے اسلام کے رشتے سے ہمارے دلوں میں جانزیں کیا۔ ہم چاہتے ہیں کہ اگر اس وقت میں قومی اور ملیٰ امنگوں کے مطابق مسئلہ کشمیر کا حل ممکن نہیں تو اس مسئلے کا نامناسب حل مسلط کرنے کے بجائے مناسب وقت کا انتظار کیا جائے۔ ہم نہ تنکھے ہیں اور نہ ہمت ہاری ہے۔ ہمارے جذبے ماند نہیں پڑے۔ ہمارے جوان، بوڑھے اور عفت آب خواتین ہمت اور حوصلے کے ساتھ بسر پیکار ہیں۔ عید کے موقع پر میں تمام اہل پاکستان کو حریت کا نفرنس اور ریاست جموں و کشمیر کے وفاسعراوں کی طرف سے عیدِ مبارک کہتا ہوں۔“

اقبال نے صرف یہ نوحہ ہی نہیں کہا تھا کہ۔

آج وہ کشمیر ہے مکوم و مجبور و فقیر کل جسے اہل نظر کہتے تھے ایرانِ صیر

بلکہ یہ دعوت بھی دی تھی کہ۔

نکل کر خانقاہوں سے ادا کر رسمِ شیری کہ فقرِ خانقاہی ہے فقط اندوہ و لگیری
۲۵ دسمبر کو ہم نے قائدِ عظم کا یوم پیدائش بھی منایا ہے، لیکن اصل ضرورت یہ ہے کہ آج ہم کشمیر کے بارے میں قائدِ عظم کے ویژن، عزم اور پالیسی خطوط کا روایک بار پھر ذہنوں میں تازہ کریں تاکہ قومِ مسند اقتدار پر براجمن اٹو لے کی آزادی کش، بھارت نواز اور دینی اور ملیٰ تقاضوں کے شعور سے محروم پالیسیوں اور پسپائیوں کا راستہ ترک کر کے، اللہ پر بھروسے اور اپنی تاریخی

ذمہ دار یوں کے احساس کے ساتھ اصول اور حقیقی ملیٰ مفاد پر منیٰ جرأت مندانہ پالیسیاں اختیار کر سکے۔ ہم کشمیر کے سلسلے میں قائدِ عظم کے چند بیانات، بلکہ احکام و مہابیات کو زمانی ترتیب کے ساتھ پیش کر رہے ہیں اور قوم کو یاد دلا رہے ہیں کہ قائدِ عظم نے وہی کہا تھا جو آج سید علی گیلانی کہہ رہے ہیں، اور کشمیر کے غیور مسلمان، جناب گیلانی اور حزب الجاہدین کی قیادت میں عملًا قائدِ عظم ہی کے احکام پر عمل پیرا ہیں، جب کہ قائد کا نام لینے اور ان کے مزار پر چادر چڑھانے اور گارڈز کی ڈبوٹیاں تبدیل کرانے والے حکمران ان احکام کی کھلی کھلی خلاف ورزی اور پاکستان اور مسلمانان جموں و کشمیر سے بے وفا کی کارستہ اختیار کیے ہوئے ہیں۔

جوں و کشمیر میں مسلمانوں کی تحریک مراجحت و حریت ۱۹۳۰ء کے عشرے میں شروع ہوئی اور ڈوگرہ مظالم بھی اسی وقت سے ہر حد کو پار کر گئے۔ قائدِ عظم نے آں انڈیا مسلم لیگ کے پٹنہ اجلاس میں ۲۶ دسمبر ۱۹۳۸ء کو فرمایا:

میں کانگریس سے پوچھتا ہوں کہ وہ کشمیر میں کیا کر رہی ہے؟ آریہ سماجی، ہندو مہاسچاری، کانگریسی قوم پرست اور کانگریسی اخبارات، یہ سب کشمیر کے معاملے میں کیوں چپ سادھے بیٹھے ہیں۔ کیا اس وجہ سے کہ کشمیر ہندو ریاست ہے؟ یا اس وجہ سے کہ کشمیر کی آبادی میں مسلمانوں کی اکثریت ہے؟

انسوں کہ آج خود مسلمان حتیٰ کہ پاکستانی مسلمان اور خصوصیت سے وہ قیادت جس کا فرض کشمیر کی تحریک حریت کی پشتی بانی ہے، چپ سادھے بیٹھی ہے۔ قائدِ عظم کی روح آج خود ہم سے، پاکستان کی موجودہ قیادت سے وہی سوال کر رہی ہے جو ہندو قیادت سے ۱۹۳۸ء میں کیا تھا! ۱۹۲۲ء میں مسلم اسٹوڈنٹس فیڈریشن کے پاس نامے کا جواب دیتے ہوئے قائدِ عظم نے کشمیر کے بارے میں فرمایا:

مسلمان جغرافیائی حدود کے قائل نہیں ہیں۔ اس لیے اسلامی برادری کے نام پر ہندستان کے مسلمان آپ کی مدد کے لیے کمر بستے ہیں۔ اگر آپ پر ظلم ہوا یا آپ سے بدسلوکی کی گئی تو ہم بے کار تماشائی کی صورت میں نہیں رہ سکتے۔ ایسی صورت میں برطانوی ہند کے مسلمان آپ کی خدمت کے لیے حاضر ہو جائیں گے۔ کیونکہ بھیت مسلمان ہم

آپ کی مدد کے پابند ہیں۔

آج ہمارے حکمرانِ جہاڑ کے لفظ سے خائف اور اس پر شرمندہ ہی نہیں ہیں، بلکہ اپنی آزادی کی جگہ اُن نے والوں اور ان کی مدد کرنے والوں کو دہشت گرد تک قرار دے رہے ہیں۔ لیکن دیکھیے جب اپنے کشمیری بھائیوں کی مدد کے لیے قبائلی مسلمان، وہی قبائلی مسلمان جن پر آج امریکا کی خوش نوادری کے حصول یا اس کے حکم کے تحت پاکستانی فوج کو بم باری اور آگ اور خون کی ہوئی کھینے کے لیے استعمال کیا جا رہا ہے، ان قبائلی مسلمانوں نے کشمیر کے جہاد میں شرکت کی اور اس پر جب بھارتی گورنر جزل نے ان کے خلاف اقدام کا مطالبہ کیا تو قائدِ اعظم نے آنکھوں میں آنکھیں ڈال کر کیا فرمایا:

”هم اس کی ذمہ داری لینے پر تیار نہیں اور نہ ہم قبائلیوں پر دباؤ ڈال سکتے ہیں کہ وہ کشمیر کو خالی کر دیں۔ مسلمانان کشمیر نے ڈوگرہ آمریت سے نگ آ کر ہری سنگھ کی گورنمنٹ کو فتح کرنے کے لیے جہاد شروع کر رکھا ہے اور قبائلیوں نے مجاهدین کا ہم مذہب ہونے کی مناسبت سے ان کی امداد کی ہے۔ لہذا ہم اس معاملے میں کسی قسم کا داعل دینے کو تیار نہیں ہیں۔ کیونکہ مجاهدین کی یہ جگ آزادی ہے اور کوئی آزادی پسند ملک آزادی کی خاطر اُن نے والوں کے مخالفین کے ہاتھ مجبوب نہیں کر سکتا۔ اس لیے جن قبائلیوں کو برطانوی حکومت نہ دبا سکی، ہم انھیں کیسے روک سکتے ہیں۔ وہ ایک نصب اعین کے لیے نبرد آزمائیں۔“۔

(۳ نومبر ۱۹۷۴ء کو قائدِ اعظم اور مائنٹ بیٹن کے مابین ایک کانفرنس کی رووداد ملا جھے ہو؛ رشحات قادر، مرتبہ نجیبہ منصور، العبد بیلی کیشنز، سر گودھا، ۱۹۹۲ء، ص ۱۶۸-۱۶۷)۔

اس موقع پر قائدِ اعظم نے مائنٹ بیٹن سے بڑی صفائی سے بھی کہا تھا:

عوام نے متعدد بار راجا سے اپیل کی کہ وہ پاکستان میں شامل ہو جائیں، لیکن راجا پر اس مستثنے کا اُٹا اثر ہوا، اور اس نے عوام کی آواز کو طاقت کے بل پر دبائے کی کوششیں کیں۔ اس پر عوام نے بھی طاقت کا جواب طاقت سے دینا شروع کر دیا۔ جب راجا ان کی چوٹ برداشت نہ کر سکا تو اپنا اقتدار ختم ہوتے دیکھ کر اسے ہندستان میں شامل

ہونے کی سوچی۔ دراصل کشمیر ہندستان میں شامل نہیں ہوا، بلکہ ہری سنگھ شامل ہوا ہے۔ جب ہندستان میں ہری سنگھ کی شمولیت کے خلاف کشمیری عوام ہتھیار اٹھانے پر مجبور ہو گئے تو ان سے یہ رائے طلب کرنے کی تجویز کہ وہ ہندستان میں شامل ہونا چاہتے ہیں یا پاکستان میں، نہ صرف فریب بلکہ مصلحہ خیز بھی ہے۔ کسی قوم کی لپٹی رکھے بغیر قائد اعظم نے ماڈنٹ بیٹن سے یہ بھی کہا: ”کشمیر جہاں اقتصادی اور معاشری لحاظ سے پاکستان کا ایک جز ہے۔ وہاں سیاسی اعتبار سے بھی اس کا پاکستان میں شامل ہونا ضروری ہے۔“ (ریاستِ قائد، مذکورہ بالا)

کشمیر کے بارے میں قائد اعظم کی پالیسی کیا تھی، اس کا اظہار انھی کے الفاظ میں ان کے معانٰ ڈاکٹر الہی بخش نے کیا ہے:

”کشمیر، سیاسی اور فوجی حیثیت سے پاکستان کی شہرگ ہے۔ کوئی خوددار ملک اور قوم اسے برداشت نہیں کر سکتی کہ وہ اپنی شہرگ دشمن کی تلوار کے آگے کر دے۔ کشمیر پاکستان کا حصہ ہے۔ ایک ایسا حصہ ہے جسے پاکستان سے الگ نہیں کیا جاسکتا۔ کشمیر کا مسئلہ نہایت نازک مسئلہ ہے۔ لیکن اس حقیقت کو کوئی انصاف پسند قوم اور ملک نظر انداز نہیں کر سکتا کہ کشمیر تمدنی، ثقافتی، مذہبی، جغرافیائی، معاشرتی اور سیاسی طور پر پاکستان کا ایک حصہ ہے اور جب بھی اور جس زاویے سے بھی نقشے پر نظر ڈالی جائے، یہ حقیقت بھی اتنی ہی واضح ہوتی چلی جائے گی۔“ (قائد اعظم کے آخری ایام) یہی پاکستان کی وہ کشمیر پالیسی ہے کہ جس پر پوری قوم کو مکمل یکسوئی رہی ہے۔ تاریخی تسلسل کے ساتھ ہم اس پر قائم رہے ہیں اور اس کے حصول کے ۱۹۴۷ء سے جموں و کشمیر کے مسلمان جدوجہد کر رہے ہیں اور قربانیاں دے رہے ہیں۔ موجودہ حکمرانوں نے اس پالیسی سے انحراف اور بے وفاکی کی ہے اور کشمیری مسلمانوں کو مایوس کیا ہے، لیکن الحمد للہ جموں و کشمیر کے مسلمانوں کی ہمتیں اب بھی جوان ہیں۔ کیا پاکستانی قوم قرآن کے اس حکم پر عمل کرتے ہوئے اپنے مظلوم بھائیوں کا ساتھ نہیں دے گی؟ آخر کیا وجہ ہے کہ تم اللہ کی راہ میں ان بے لب مددوں اور عورتوں اور بچوں کی خاطر نہ

لڑو جو کمزور پا کر دبادیے گئے ہیں اور فریاد کر رہے ہیں کہ خدا یا! ہم کو اس بستی سے
نکال جس کے باشدیدے ظالم ہیں اور اپنی طرف سے ہمارا کوئی حامی و مددگار پیدا
کر دے۔ (النساء ۷۵:۲)